



Kwadru ta' Ĝesù Bambin Salvatur



kitba ta' Mario Fenech


F'wahda mis-swali tal-Mużew tal-Katidral tal-Mdina nsibu kwadru sabih tal-Madonna bil-Bambin Ĝesu Salvatur.

Dan is-suġġett ta' Ĝesù Bambin Salvatur ma tantx niltaqgħu miegħu fil-kwadri ta' dan it-tip. Generalment is-suġġett tas-S.S.M.U. Salvatur fl-arti nsibuh ippreżentat meta Ĝesu kien ta' età kbira lejn l-ahhar żmien tiegħu qabel il-passjoni, il-mewt u l-qawmien mill-imwiet.

Il-kwadru huwa xogħol tal-artist magħruf minn Ruma, Pietro Gagliardi li ghex bejn is-sena 1809 u s-sena 1890. Wara karriera brillanti fl-Italja huwa kien pinga kwadru ta' San Pawl ordnat mill-Kan. Paolo Pullicino. Meta dan il-kwadru wasal Malta fl-1866, tant kien intlaqa' tajjeb li mbagħad kompla jpingi ghadd ta' xogħlijiet oħrajn li għadna ngawduhom sal-lum fil-knejjes u l-mużewijiet tagħna.

100

Dan il-kwadru ta' Ĝesù Bambin Salvatur flimkien mal-Madonna kien it-tieni xogħol li ordna il-Kan. Paolo Pullicino mingħand Gagliardi, eżattamnet sentejn wara l-ewwel kwadru ta' San Pawl.



Wasal Malta nhar it-23 ta' Ĝunju, 1868 biex mbagħad l-istess Kan. Pullicino irregalah lill-Kapitlu tal-Katidral nhar is-26 ta' Lulju, 1868. Kien tpoġġa fuq wieħed mill-artali tal-Kon-Katidral ta' San Gwann fil-belt fejn dam għal perjodu twil ta' żmien.

Fis-sena 1954 minn floku tpogga l-kwadru tal-Madonna ta' Caraffa u dan il-kwadru ttieħed lejn il-katidral tal-Mdina.

Sab postu fil-mużew tal-katidral fis-sena 1969.

Xogħol mill-isbah li meta thares lejh iqanqal fik ħsieb ta' serenita u qdusija. Il-Madonna b'idejHa ma' xulxin qegħda tindokra lil Ĝesu Bambin li naraw bilqegħda qiegħed izomm b'idejH l-leminija s-Salib simboli tal-passjoni u l-mewt li kellu jghaddi minnha.

Lit-tfajjal Ĝesù, Gagliardi xtaq li f'dan il-kwadru jipprezentah b'mod li meta wieħed jieqaf jaħseb ftit quddiemu din it-tila jinduna kemm kienet kbira l-imħabba tal-iben t'Alla lejna permezz tas-salvazzjoni tiegħu. Harsa profonda li tqanqal fik ħsieb u viżjoni li ssahħrek.

Xogħol ta' livell għoli b'suġġett importanti f'mużew li fih hemm miġbura opri li jirrakuntaw storja ta' poplu li dejjem haseb biex jgħani lill-knejjes tiegħu bl-isbah xogħliljet tal-aqwa artisti.

Fl-1990, dan il-kwadru kien wieħed minn dawk li kienu gew esebiti fil-Kurja tal-Arcisqof fil-Floriana f'wirja bit-tema ta' Arti Sagra f'Malta.

Il-festa t-tajba lil kulhadd.



B.T. Buildings,
Plot No. 3&4, St. Thomas Street,
Fgura, Malta.
Tel: 2166 7711, 2122 6793
Mob: 9947 0988
Fax: 2122 4144

Showroom: Labour Road, Marsa
Tel: 2180 7999
Mob: 9947 0988